

ISLAMIC MEDICAL LEARNERS ASSOCIATION



# اسلامی طبی اخلاق

Islamic Medical Ethics

مرتب کرده

## ISLAMIC MEDICAL LEARNERS ASSOCIATION



🌐 [www.implaglobal.org](http://www.implaglobal.org)

📘 [www.facebook.com/implaglobal](https://www.facebook.com/implaglobal)

✉ [implaglobal@gmail.com](mailto:implaglobal@gmail.com)

📞 0300-2090718

Reviewed By  
"ISMA" (Ikhlas Shariah Medical Advisory) A Project Of  
Darulifta Al-Ikhlas, Karachi.

[Date]

## فہرست

- اسلامی اخلاق کی اہمیت اور خصوصیت ..... صفحہ: 2
- اسلام اور طبی اخلاقیات ..... صفحہ: 3
- اسلامی طبی اخلاق پر تصنیفی خدمات ..... صفحہ: 3

## بسم اللہ الرحمن الرحیم

### اسلامی طبی اخلاقیات

#### اسلام میں اخلاق کی اہمیت اور خصوصیت

اسلام ایک کامل اور مکمل دین ہے، اس میں زندگی کے ہر شعبہ سے متعلق تعلیم اور رہنمائی موجود ہے، اسلام کی تعلیمات کے بنیادی طور پر تین حصے ہیں:

(۱) عبادات

(۲) معاملات

(۳) اخلاقیات

بلکہ اگر غور کیا جائے تو اسلامی اخلاقیات کا دائرہ معاملات کو بھی شامل ہے، چاہے وہ معاشرتی مسائل ہوں یا آپس کے معاملات ہوں، ان تمام امور سے متعلق دین اسلام میں اخلاقی تعلیم موجود ہے، آپ ﷺ کی پوری زندگی اور اس کا ایک ایک لمحہ حسن اخلاق کی تعلیم پر مشتمل ہے، چنانچہ اللہ جل شانہ نے اپنے حبیب ﷺ کے بارے میں ارشاد فرمایا:

(وإنک لعلى خلق عظیم) (سورۃ القلم، آیت: 4)

ترجمہ: اور یقیناً تم اخلاق کے اعلیٰ درجے پر ہو۔

کیونکہ آپ ﷺ کی ذات مبارک، اخلاق ربانی اور اخلاق فطری دونوں طرح کے اخلاق کا مجموعہ تھی، ربانی اخلاق سے مراد وہ اخلاق ہیں جن کا علم وحی کے ذریعہ حاصل ہوا ہے، جبکہ فطری اخلاق سے مراد وہ اخلاق ہیں جو فطرتاً ثابت ہیں، اور کسی اسلامی اصول کے منافی نہیں ہیں۔

ایک حدیث مبارک میں آپ ﷺ نے اپنی بعثت کا مقصد ہی اعلیٰ اخلاق کی تکمیل کو قرار دیا ہے، چنانچہ آپ ﷺ کا ارشاد ہے:

إنما بعثت لأتمم مکارم الاخلاق (بیہقی، رقم الحدیث: 20782)<sup>(1)</sup>

ترجمہ: مجھے مکارم اخلاق کی تکمیل کے لئے مبعوث کیا گیا

ایک اور حدیث سے معلوم ہوتا ہے کہ ایمان کا اعلیٰ درجہ اخلاقِ حسنہ سے مُزین ہونا ہے، چنانچہ حدیث شریف میں آتا ہے کہ حضور اکرم ﷺ سے پوچھا گیا کہ کونسا مومن ایمان کے اعتبار سے افضل ہے؟ تو آپ ﷺ نے ارشاد فرمایا:

”وہ جو اخلاق میں سب سے اچھا ہو“ (طبرانی) (2)

ان دونوں احادیث سے یہ بات معلوم ہوئی کہ آپ ﷺ کو جو تعلیمات دے کر دنیا میں بھیجا گیا، اس کا ایک اہم حصہ اخلاقیات ہیں، چونکہ ان اخلاقی تعلیمات کا ماخذ وحی ہے، اس لیے یہ اخلاقی تعلیمات نہ صرف جامع اور پائیدار ہیں، بلکہ رہتی دنیا تک کیلئے رہنما ہیں، نیز ان کی ضرورت، ان کا اثر اور تعلق صرف دنیاوی زندگی تک محدود نہیں ہے، بلکہ ان کا مقصد ایمان کی بقا، اللہ تعالیٰ کی رضا، عبادت اور آخرت میں اجر و ثواب کے حصول تک وسیع ہے۔

## اسلام اور طبی اخلاقیات

زندگی کے ہر شعبہ کی طرح میڈیکل کے شعبہ کیلئے بھی اسلام میں رہنمائی موجود ہے، ان میں سے کچھ ہدایات تو عمومی ہیں، جو کہ بحیثیت مسلمان ہر شخص کے اندر ہونی چاہئیں، اور کچھ امور ڈاکٹر حضرات اور میڈیکل کے شعبے سے منسلک افراد کے ساتھ مخصوص ہیں، یہ اخلاقیات نہ صرف ان حضرات کیلئے آخرت میں نجات کا ذریعہ ہیں، بلکہ دنیا میں بھی خیر و برکت کا سبب ہیں۔

## اسلامی طبی اخلاق پر تصنیفی خدمات

اسلامی اخلاقیات پر جتنی کتابیں لکھی گئی ہیں، ان میں ایک عام مسلمان کے ساتھ ساتھ ڈاکٹر حضرات کیلئے بھی رہنمائی موجود ہے، تاہم اگر صرف طبی اخلاق (Medical Ethics) کی بات کی جائے، تو امام رازی رحمۃ اللہ علیہ نے اس موضوع پر ”اخلاق المعالج“ کے نام سے ایک عمدہ کتاب تصنیف فرمائی ہے، جس میں اپنے زمانہ کے مطابق اطباء کے احوال کو دیکھتے ہوئے ان کیلئے اسلامی ضابطہ اخلاق کو جمع کیا ہے۔

(2) المعجم الكبير للطبراني :

قال: فَأَيُّ الْمُؤْمِنِينَ أَفْضَلُ إِيمَانًا؟ قال: «أَحْسَنُهُمْ خُلُقًا»

(ج: 13، 14 ص: 596، رقم الحديث: 14512، ط: المجلس العلمي، الهند)

مشہور مالکی امام علامہ ابن الحاج رحمۃ اللہ علیہ نے اپنی کتاب ”المدخل“ کے ضمن میں اطباء و طب سے متعلق مستقل ابواب لکھے ہیں، جس میں اطباء کیلئے شریعت کی روشنی میں بہت اچھی رہنمائی کی گئی ہے۔

اس کے علاوہ اسلامی تاریخ میں جو اچھی حکومتیں گزری ہیں، انہوں نے نہ صرف علاج معالجہ پر خصوصی توجہ دی، بلکہ اطباء کیلئے باقاعدہ قوانین و ضوابط مقرر کئے، جس کی ایک جھلک علامہ طبری رحمۃ اللہ علیہ کی کتاب ”نہایۃ الرغبة فی طلب الحسبۃ“ میں دیکھی جاسکتی ہے۔

وقت گزرنے کے ساتھ ساتھ دوسرے شعبوں کی طرح میڈیکل کے شعبے نے بھی تیزی سے ترقی کی ہے، بالخصوص گزشتہ ۱۰۰ سالوں میں میڈیکل سائنس نے علاج کی نئی نئی صورتیں پیش کی ہیں، ان کو مد نظر رکھتے ہوئے دورِ حاضر کے کئی علماء و محققین نے اس موضوع پر مستقل رسالے اور مقالے لکھے ہیں، جن میں اسلامی تعلیمات کی روشنی میں طبی اخلاق کو بیان کیا گیا ہے۔

زیرِ نظر کتابچہ بھی اسی سلسلہ کی ایک کاوش ہے، جس میں ڈاکٹر حضرات کے لیے ذاتی اور علاج معالجہ سے متعلق کچھ منتخب اسلامی اخلاقیات کو جمع کیا گیا ہے، جن کو اختیار کر کے ایک مسلمان ڈاکٹر دنیا و آخرت میں سرخرو ہو سکتا ہے۔

اللہ تعالیٰ سے دعا ہے کہ اس کاوش کو قبول فرمائے اور میڈیکل کے شعبے سے منسلک افراد کے لیے نافع بنائے۔ آمین۔